

सन २०२५-२६ मधील प्राप्त तरतूदीचे वितरण
करणेबाबत.

राज्यातील अल्पमुदत सहकारी पतसंरचने
अंतर्गत (STCCS) जिल्हा मध्यवर्ती सहकारी
बँकांचे सक्षमीकरण करण्यासाठी अर्थसहाय्य
(२४२५ २५२४)

महाराष्ट्र शासन
सहकार, पणन व वस्त्रोद्योग विभाग
शासन निर्णय क्र.संकिर्ण.०५२४/प्र.क्र.१३४/२-स
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : २४ डिसेंबर, २०२५

- संदर्भ :-** १) सहकार, पणन व वस्त्रोद्योग विभाग शासन निर्णय क्र. सीसीआर १४०६/प्र.क्र.२४७/२-स,
दि. १७.०५.२००६.
२) सहकार, पणन व वस्त्रोद्योग विभाग शासन निर्णय क्र. सीसीआर ०३१३/प्र. क्र. १४४/२-स,
दि. ०५.०९.२०१४.
३) सहकार, पणन व वस्त्रोद्योग विभाग शासन निर्णय क्र. संकीर्ण.०५२५/प्र. क्र. १२४/२-स,
दि ०३.०७.२०२५
४) वित्त विभाग शासन परिपत्रक क्र.अर्थसं.२०२५/प्र.क्र.४४/अर्थ-३, दि. ०९.१०.२०२५
५) सहकार आयुक्त व निबंधक, सहकारी संस्था, पुणे यांचे पत्र क्र.कृषीपत- ०२/२.५० %
व्याज सवलत योजना/निधी मागणी/२०२४/१६३९, दि.२१.०७.२०२५

प्रस्तावना :-

राज्यातील अल्पमुदत सहकारी पतसंरचनेअंतर्गत (STCCS) जिल्हा मध्यवर्ती सहकारी बँकांचे सक्षमीकरण करण्यासाठी सहाय्य (२४२५ २५२४) या योजनेअंतर्गत जिल्हा मध्यवर्ती सहकारी बँकांमार्फत शेतकऱ्यांना ६ टक्के व्याजदराने पीक कर्ज उपलब्ध होण्यासाठी राज्य शासनाकडून २.५ टक्के व्याज परताव्याची रक्कम जिल्हा मध्यवर्ती सहकारी बँकांना मंजूर करण्यात येते. सदर योजनेसाठी सन २०२५-२६ या आर्थिक वर्षामध्ये रु. ५१२.९२ कोटी इतका निधी अर्थसंकल्पीत करण्यात आला आहे. सदर निधीतून संदर्भाधीन क्र. ३ येथील दिनांक ०३.०७.२०२५ रोजीच्या शासन निर्णयान्वये रु. १८७.७५ कोटी इतका निधी वितरीत करण्यात आला आहे. सद्यस्थितीत सन २०२१-२२ ते सन २०२३-२४ या कालावधीतील २१ जिल्हा मध्यवर्ती सहकारी बँकांकडून रु. ६१४.०९ कोटीचे प्रस्ताव सहकार आयुक्तालयाकडे प्राप्त झाले आहेत. त्यानुषंगाने सहकार आयुक्त व निबंधक, सहकारी संस्था, पुणे यांनी संदर्भाधीन क्र.५ च्या पत्रान्वये सदर योजनेअंतर्गत उपलब्ध असलेला रु. ३२५.१७ कोटी इतका निधी वितरीत करण्याचा प्रस्ताव सादर केला आहे. त्यानुसार निधी वितरणाचा प्रस्ताव शासनाच्या विचाराधीन होता.

शासन निर्णय :-

सन २०२५-२६ या आर्थिक वर्षात सहकार, पणन व वस्त्रोद्योग विभागाकडील कार्यक्रम खर्चाच्या योजनेअंतर्गत मंजूर असलेल्या अर्थसंकल्पीत तरतूदीमधून राज्यातील अल्पमुदत सहकारी पतसंरचनेअंतर्गत (STCCS) जिल्हा मध्यवर्ती सहकारी बँकांचे सक्षमीकरण करण्यासाठी सहाय्य

(राज्यस्तर) (कार्यक्रम), (२४२५ २५२४) ३३ अर्थसहाय्य या लेखाशिर्षांतर्गत उपलब्ध असलेल्या निधीपैकी रु. २००.०० कोटी (रु. दोनशे कोटी) एवढा निधी वितरीत करण्यास शासन मान्यता देण्यात येत आहे.

२. सदर तरतूद खर्च करण्यासाठी (१०००४) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे अधिनस्त सहाय्यक निबंधक (अंदाज व नियोजन), सहकारी संस्था, महाराष्ट्र राज्य, पुणे यांना नियंत्रण अधिकारी म्हणून प्राधिकृत करण्यात येत आहे. तसेच लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. सदर निधी आहरण करून वेळेत खर्च होईल याची दक्षता सहकार आयुक्त व निबंधक, सहकारी संस्था, महाराष्ट्र राज्य, पुणे यांनी घ्यावी. तसेच उपयोगिता प्रमाणपत्र सादर करण्याची जबाबदारी सहकार आयुक्तालयाची राहिल.

३. सदर खर्च मागणी क्रमांक व्ही-०२, २४२५-सहकार (००) (१०७) सहकारी पतसंस्थांना सहाय्य (०१) (१६) राज्यातील अल्पमुदत सहकारी पतसंरचने अंतर्गत जिल्हा मध्यवर्ती सहकारी बँकांचे सक्षमीकरणासाठी अर्थसहाय्य (२४२५ २५२४), ३३ अर्थसहाय्य या लेखाशिर्षाखालील सन २०२५-२६ या आर्थिक वर्षासाठी उपलब्ध असलेल्या तरतूदीमधून करण्यात यावा.

४. सदर शासन निर्णय, वित्त विभाग अनौपचारिक संदर्भ क्रमांक ६४२/२०२५/व्यय-२, दिनांक २०.११.२०२५ अन्वये दिलेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२५१२२४१२३६१७०७०२ असा आहे. हा शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मंजुषा साळवी)

अवर सचिव, महाराष्ट्र शासन

प्रत,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे.
- २) महालेखाकार (लेखा व अनुज्ञेयता / लेखा परिक्षा) महाराष्ट्र-१, मुंबई.
- ३) महालेखाकार (लेखा व अनुज्ञेयता / लेखा परिक्षा) महाराष्ट्र-२, मुंबई.
- ४) अधिदान व लेखा अधिकारी, पुणे.
- ५) निवासी व लेखापरिक्षा अधिकारी, पुणे.
- ६) जिल्हा कोषागार अधिकारी (सर्व).
- ७) विभागीय सहनिबंधक, सहकारी संस्था (सर्व).
- ८) जिल्हा उपनिबंधक, सहकारी संस्था (सर्व).
- ९) वित्त विभाग (अर्थसंकल्प-१३/ व्यय-२), मंत्रालय, मुंबई.
- १०) अवर सचिव (कार्यासन १७-स), सहकार, पणन वस्त्रोद्योग विभाग, मंत्रालय, मुंबई.
- ११) निवडनस्ती (कार्यासन २-स).